

بینا رابرٹس، ڈپٹی چیف مبصر (برطانیہ)

1999 سے بینا نے بین الاقوامی انتخابی تبصرہ کاری اور انتظام کے ساتھ ساتھ تکنیکی معاونت کے شعبوں میں کام کیا ہے۔ حال ہی میں وہ یورپیوں کا نیٹ ورک برائے انتخابی اور جمہوری معاونت (NEEDS) منصوبے کی ڈائریکٹر رہ چکی ہیں جس کی خدمات یورپی کمیشن نے انتخابی تبصرہ کاری کا معیار بہتر بنانے کی سرگرمیاں انجام دینے اور مواد تیار کرنے کے لئے حاصل کی تھیں۔ بینا نے یورپی یونین مبصرین کے لئے یورپیوں کا نیٹ ورک برائے انتخابی اور جمہوری معاونت (NEEDS) کے کئی تربیتی سیمیناروں کے ساتھ ساتھ ملکی مبصر گروپوں اور سیاسی جماعتوں کے لئے دیگر تربیتی کورس بھی منعقد کیے ہیں۔ انہوں نے یورپی



یونین، یورپ میں سلامتی و تعاون کی تنظیم /دفتر برائے جمہوری ادارے اور انسانی حقوق (OSCE/ODIHR) اور کونسل برائے یورپ (Council of Europe) کے مبصر مشنوں کے ساتھ مختلف مرکزی ٹیم اور فیلڈ کرداروں میں شرکت کی ہے۔ اس میں امریکا، افریقہ، ایشیا اور یورپ میں کیا جانے والا کام شامل ہے۔ اس کے علاوہ انہوں نے تکنیکی اعانت کے مختلف فرائض انجام دیے ہیں جن میں حال ہی میں ایتھوپیا کے قومی انتخابی بورڈ کی تشکیل نو اور طویل المیعاد منصوبہ بندی بھی شامل ہے۔ وہ 2005 میں شام میں ہونے والی عراقی بیرون ملک ووٹنگ کے سلسلے میں ڈپٹی سربراہ ملک تھیں۔ انہوں نے سیاسی کتابچے، ووٹر کے لئے تعلیمی مواد اور تبصرہ کاری کے وسائل بھی تحریر کیے ہیں۔

الیگزینڈر میٹس، انتخابی تجزیہ کار (سلوویکیا)

الیگزینڈر سلوویکیا میں قائم انتخابی نگرانی، ووٹر کی تعلیم، حوصلہ افزا مہموں اور وکالتی منصوبوں پر کام کرنے والے ایک غیر سرکاری ادارے، سوک آئی (Civic Eye)، میں ایک منصوبہ منیجر ہیں۔ ان کا پس منظر معاشیات میں ہے اور انہوں نے نو برس تک خودمختار ریاستوں کی دولت مشترکہ (CIS) اور بلقان کے ممالک میں اقوام متحدہ کے ادارے عالمی پوسٹل یونین (UPU) کے لئے تکنیکی اعانت اور ترقیاتی منصوبہ جات کے شعبے میں کام کیا۔ 2000 سے انہوں نے بوسنیا ہرزیگوینا، سربیا، بیلاروس، کوسوو، جارجیا، یوکرین، ایتھوپیا، لائبیریا، یمن، بنگلہ دیش اور سیرا لیون میں یورپ میں سلامتی و تعاون کی تنظیم (OSCE)، یورپ میں سلامتی و تعاون کی تنظیم /دفتر برائے جمہوری ادارے اور انسانی حقوق (OSCE/ODIHR)، قومی جمہوری انسٹیٹیوٹ برائے بین الاقوامی امور (NDI) اور یورپی یونین (EU) کے کئی انتخابی مشنوں میں انتخابی سپروائزر، قابل اور طویل المیعاد مبصر اور مرکزی ٹیم کے رکن کی حیثیت سے کام کیا ہے۔



ایلیسن سدر لینڈ، قانونی تجزیہ کار (برطانیہ)

ایلیسن سدر لینڈ ایک برطانوی وکیل اور پالیسی تجزیہ کار ہیں جنہیں برطانیہ اور بین الاقوامی سطح پر بلدیاتی حکومت کے پروگراموں میں جمہوری ڈھانچوں، نظم و نسق، انسانی حقوق، انتخابات اور قانون عامہ پر مشاورت کا وسیع تجربہ حاصل ہے، جس میں حال ہی میں سیرا لیون میں ہونے والی بلدیاتی حکومت کی اصلاحات (2006 - 2007) پر عملدر آمد بھی شامل ہے۔ انہوں نے 2005 میں پاکستان کے بلدیاتی انتخابات پر تبصرہ کرنے والی دولت مشترکہ کے ماہرین کی ٹیم (زیادہ تر کراچی اور حیدر آباد، صوبہ سندھ) اور گیانا (2006) میں دولت مشترکہ کی طویل المیعاد مبصر اور مشن کے سربراہوں (HOMs) کے ساتھ تعاون کی حیثیت سے خدمات سرانجام



دیں۔

ماریان گیبرائیل، سیاسی تجزیہ کار /ملکی ماہر (سلوویکیا)

ماریان کا پس منظر سیاسیات اور تاریخ میں ہے۔ 1998 سے وہ انتخابات کے شعبے میں مختلف مناصب پر فائز رہے ہیں اور اس سے قبل وہ سلوویکیائی ایسوسی ایشن برائے انتخابی مبصرین کے ایگزیکٹو ڈائریکٹر تھے۔ انہوں نے بیلا رس، مالڈووا، کرغزستان، بوسنیا اور ہرزیگوینا، کوسوو، سربیا، البانیہ، رومانیہ اور ایستونیا سمیت یورپ میں سلامتی و تعاون کی تنظیم /دفتر برائے جمہوری ادارے اور انسانی حقوق (OSCE/ODIHR) کے لئے بہت سے انتخابات پر تبصرہ کاری کی ہے۔ انہوں نے یورپی کمیشن کے انسانی حقوق اور جمہوری عمل یونٹ کے خارجہ تعلقات شعبے میں بطور انتخابی ڈیسک افسر بھی کام کرتے ہوئے سری لنکا، فجی، یمن اور زیمبیا کا احاطہ کیا ہے۔ یورپی کمیشن میں اپنا منصب سنبھالنے سے قبل وہ سلوویکیا کے وزیر اعظم کے سیاسی مشیر تھے۔



جیو وانا مانیولا، ذرائع ابلاغ تجزیہ کار (اطلی)

جیو وانا اوسر ویٹوریو ڈی پاویا (Osservatorio di Pavia) میں بطور محقق کام کرتی ہیں جہاں وہ مطالعہ ذرائع ابلاغ، سیاسی اور سماجی ابلاغ، قومی اور بین الاقوامی سطح دونوں پر تربیتی اور تدریسی سرگرمیوں میں مصروف ہیں۔ 1999 سے وہ بین الاقوامی اداروں، اطالوی اداروں اور غیر سرکاری اداروں کے لئے بطور مشیر کام کر رہی ہیں۔ وہ بہت سے انتخابی مبصر مشنوں میں ذرائع ابلاغ تجزیہ کار رہی ہیں (بشمول ازبکستان، البانیہ، بوسنیا، کانگو، سری لنکا، مغربی کنارہ اور غزہ)۔ وہ سیاسیات کی فارغ التحصیل ہیں اور ان کے پاس ایل ایل ایم (LLM) کی ڈگری ہے۔



کیٹ اپ شون، انسانی حقوق تجزیہ کار (برطانیہ)

کیٹ اپ شون صنف اور انسانی حقوق کی ماہر ہیں اور انہوں نے تخفیف اسلحہ، فوجی خدمت سے سبکدوشی اور استحکام نو، بالخصوص بعد از جنگ سابقہ جنگجو خواتین کے استحکام نو، اور خواتین کے حقوق کی بین الثقافتی تعاریف سمیت مختلف شعبوں میں تحقیق کی ہے۔ انسان دوستی اور عمل ترقی میں ماسٹر کی سطح تک تعلیم حاصل کرنے والی کیٹ کے پاس نجی شعبے کا وسیع تجربہ ہے اور انہوں نے یورپی کمیشن کی خارجہ تعلقات سروس میں انسانی حقوق اور جمہوری عمل پر کام کرتے ہوئے ایشیا اور قرن افریقہ کا احاطہ کیا ہے۔ ان کے پاس اریٹریا، افغانستان اور بلقان میں صنف اور انسانی حقوق کے امور پر کام کا وسیع تجربہ ہے اور انہوں نے یمن اور مالڈووا میں انتخابی مبصر مشنوں (EOMS) میں کام کیا ہے۔



پاول جرک زاک، ماہر آپریشن (پولینڈ)

پاول کا پس منظر معاشیات اور بین الاقوامی تعلقات میں ہے۔ وہ 1998 سے یورپ میں سلامتی و تعاون کی تنظیم /دفتر برائے جمہوری ادارے اور انسانی حقوق (OSCE/ODIHR) انتخابی مبصر مشنوں کے لئے رسد و ترسیل اور ماہر آپریشن



کے طور پر کام کر رہے ہیں اور انہوں نے 28 سے زائد انتخابی مبصر مشنوں (EOMS) کو رسد و ترسیل معاونت فراہم کی ہے۔ انہوں نے بلقان، وسطی ایشیا اور کوہ قاف میں مختلف انتخابی مبصر مشنوں میں کام کیا ہے۔ انہیں سلامتی کی رابطہ کاری کا تجربہ بھی حاصل ہے۔ حال ہی میں، انہوں نے یورپ میں سلامتی و تعاون کی تنظیم / دفتر برائے جمہوری ادارے اور انسانی حقوق (OSCE/ODIHR) کے البانیہ میں انتخابی مبصر مشن میں شرکت کی۔

مینفرڈ برن ہارڈ، ماہر سلامتی (آسٹریا)

مینفرڈ ایک سابقہ آسٹروی فوجی افسر ہیں اور انہوں نے اقوام متحدہ، شمالی بحر اوقیانوس معاہدہ تنظیم (NATO) اور یورپی یونین کے ساتھ مختلف مشنوں میں خدمات سرانجام دی ہیں۔ ان کی حالیہ ترین ذمہ داریوں میں بین الاقوامی ادارہ برائے ہجرت (IOM) کی ایران میں افغانی اور عراقی مہاجرین کی بیرون ملک ووٹنگ، اقوام متحدہ کے دفتر برائے منصوبہ سروسز (UNOPS) (2005) میں پارلیمانی اور بلدیاتی انتخابات کے سلسلے میں ہرات، افغانستان میں ڈپٹی علاقائی کمانڈر اور یورپ میں سلامتی اور تعاون کی تنظیم (OSCE) کے ساتھ کوسوو (2007) میں گنتی مرکز منیجر شامل تھیں۔



ازابیل رابوٹ، مبصر رابطہ کار (فرانس)

ازابیل کا پس منظر قانون دستور، انتخابی نظام اور امن کاری آپریشنوں میں ہے۔ وہ برسلز میں مقیم ایک مشیر ہیں اور عوامی معاشرے کی معاونت اور منصوبہ جاتی انتظام میں خصوصی مہارت رکھتی ہیں۔ ازابیل نے کئی تفصیلی فیڈلڈ جائزہ مشن سرانجام دیے ہیں اور انہوں نے یورپی یونین، اقوام متحدہ اور قومی جمہوری انسٹیٹیوٹ برائے بین الاقوامی امور (NDI) کے لئے ایشیا، افریقہ اور مشرق وسطیٰ میں بے شمار انتخابی مبصر مشنوں میں شرکت کی ہے۔ حال ہی میں، انہوں نے مغربی کنارے اور یمن میں بطور انتخابی مبصر اور جنوبی افریقہ اور کوٹ ڈی آئیوار میں تربیت کار برائے شہری تنظیم اور سیاسی جماعت کی حیثیت سے کام کیا۔



برناڈی میکسی کیسی، ڈپٹی مبصر رابطہ کار (ہنگری)

برناڈی کے پاس معاشیات اور انتظام میں بی اے (BA) کی ڈگری ہے اور انہوں نے بین الاقوامی تعلقات میں ایم اے (MA) کر رکھا ہے۔ طویل المیعاد مبصر کا منصب سنبھالنے سے قبل، انہوں نے ہنگری میں انتظام عامہ اور شہری معاشرے کے اداروں دونوں کے لئے کام کیا۔ انہوں نے قابل المیعاد مبصر (LTO) کی حیثیت سے ایتھوپیا، نائیجیریا، افغانستان اور نکارا گوا سمیت نو یورپی یونین انتخابی مبصر مشنوں میں شرکت کی ہے۔

